





హిందీ

2871



తాంజలీ

ఖండకావ్యము




రచయిత

వేముగంటి నరసింహాచార్యులు

1950

# క వి తాం జ లి

కళాభివృద్ధి కమిషన్ ను సహజముగా  
ప్రోత్సహించుటకై.



ర చ యి త :

వేముగంటి నరసింహాచార్యులు

అన్ని హక్కులు రచయితవి



ఈ గ్రంథము వలయుచు  
వేముగంటి నరసింహాచార్యులు  
సీతారామస్వామి దేవాలయము, సిద్ధిపేట.



ముద్రణ  
సోమల గండా రెడ్డిగారి భారత్ ప్రింటింగుప్రెస్,  
నాలాబజారు, సికింద్రాబాదు.

## తొలి పలుకు



భాషాభిమానులారా !

నేను యిదివరలో “ప్రబోధము” మఱియు “అమరజీవి బాపూజీ” అను రెండు గ్రంథములను రచించి ఆంధ్రలోకము నకు అందించినాను. అట్టి రెండు పాత్రములు తెలుగువారి మన్ననల కెంతవరకు పాత్రములైనవో తెలియదు. ఇప్పుడు “కవితాంజలి” యను ఖండకావ్యమును ఆంధ్ర సోదరుల తోడ్పాటున వెలువరించి తెలుగుతల్లి చరణపీఠముముందిడి నాను. ఈ ఖండకావ్యములోని కొన్ని పద్యములు కాకతీయ, గోలకొండ వారపత్రికలలో ప్రకటింపబడినవి. మఱికొన్ని పద్యములు సభలయందు చదువబడినవి. నా “కవితాంజలి” ఆంధ్రసోదరుల కాదరపాత్రమై ఆంధ్రమాత పూజాపుష్పాంజలి యై అలరగలదని ఆశించుచున్నాను. ఈ గ్రంథముద్రణకై సహాయ మొనర్చిన మిత్రోత్సములకు నా కృతజ్ఞత. మఱియు నేనడిగినంతనే గ్రంథ ముద్రణకు అధికముగా ధనసహాయ మొనరించిన శ్రీయుత మిట్టపల్లి హనుమంతరావు దేశముఖుగారికి పరమేశ్వరి ఆయురారోగ్యైశ్వర్యము లొసగి రక్షించు గాత!

నా కవితను విని దయతో అభిప్రాయమిచ్చి భావ్యభివృద్ధికి ప్రోత్సాహమొసగిన శ్రీ విఠాల చంద్రమాళిశాస్త్రి గారికి, కవిసమ్రాట్ విశ్వనాథ సత్యనారాయణగారికి, రాళ్ళెరి బండి రాఘవశాస్త్రిగారికి నా ధన్యవాదములు.

ఇట్లు

వేముగంటి నరసింహాచార్యులు, సిద్దిపేట.

## నృ త జ్ఞ త

ఉ॥ నావినుపించు పద్యరచనా గడు శ్రద్ధగ నాలకించి యా  
యా విషయానికి దగినయట్లు మనోహరమైన శైలి వా  
క్యావళి వ్రాసియిచ్చి సదయాత్మకుడై యొకకొన్ని కబ్బపుం  
ద్రోవల లక్షణంబులు నిరూపణతో నెఱిగించె నెంతయున్.

ఉ॥ తీయని భావముల్ మృదుల దివ్యపదంబులు గల్గినీడు రా  
మాయణ కల్పవృక్షకసుమంబులు సౌరభముల్ వెల్లార్చి  
యా

హా! యనుపించె నాంధ్రసుజనావళిని దనియించి, సత్యనా  
రాయణ విశ్వనాథకవిరత్నమ! నీకునమః కృతజ్ఞతల్.

## న మ స్తు

ఉ॥ పాయనివేడ్కనారచిత పద్యముల విని కూర్చితో నభి  
ప్రాయమొసంగుచున్ గవనభావ్యభివృద్ధికి దోహదంబుగా  
దీయని తేనెపల్కులను దీవెనలిచ్చిన చంద్రమాళి శా  
స్త్రీ! యతిభక్తిమిమ్మల భజించెదనే కవితానమస్కృతిః!

మ॥ చెలువుంజిమ్మెడులేత బ్రాయపుంబన జిన్నారిపొన్నారిప  
ల్కులం గుల్కించెడు మామకీనకవిశా లోలాక్షిమీవంటిపె  
ద్దల యాశీస్సులనంది భావరసశబ్దస్ఫూర్తి శోభిల్ల వ  
ర్ధిలుత ముందిక చంద్రమాళి కవిమాళి! పండితగామణీ!

# ★ పండ్రితాబిసాయములు ★



శ్రీమాన్ వేముగంటి నరసింహాచార్య సుకవిచే రచింపఁ బడిన యీ “కవితాంజలి”ని చాలవరకు చూచితిని. నిర్దోష మృదుమధుర శయ్యాసముల్లసిత మికవివరుని రచనా నైపుణి యనుటకెంతమాత్రము సందియములేదు.

వయస్సునఁ జిన్నవాడయ్యు నవనాగరిక హృదయా హృదకరముగ “ప్రబోధము” “అమరజీవి బాపూజీ” అను పేర్లతో నొప్పారు పాత్రములను రచించి యింతకుమున్నె పేర్లుగొన్నవాడగుటచే నెంతయు మోదావహము.

ఇక ముందు హేయగుణరహితానంత కల్యాణగుణా కరుండగు శ్రీరమాసనాథుని సచ్చరిత్రముల వర్ణించి తన వాఙ్మయమునకు శాశ్వతానందఫలమును సంపాదించుకొనుగాతయని గూడ కోరుచున్నాను. మఱియు సంస్కృతమునగాని యాంధ్రమునగాని భాషాపదముల యల్లిక యల్లారుముద్దు సాబగుఁజూరఁ గొనుచున్నది. ఈ కవితాంజలిలోనే వనవాసము, సావిత్రి అను శీర్షికలలోఁగల చరిత్ర నిర్మాణ కుశలతాలత కరుణారస పరిమళమిల్లాలిత్వ విశిష్టయగుట సహృదయ హృదయ రంజకమని సంతసించి ఇకముందును యెట్లు కవితాసారస్యమును సంపాదించుకొనెనో అట్లే వినయవిధేయతాది సద్గుణములను గూడ సంపాదించుకొనుగాతయని విరమించుచున్నాను.

ఇట్లు  
విఠలి చంద్రవరౌళి శాస్త్రి  
శతావధాని గజవెల్లి.

తెలంగాణ కవిరత్నములలో నొకరగు శ్రీమాన్ వేము  
గంటి నరసింహాచార్యులుగారు వారి “కవితాంజలి” యను  
ఖండకావ్యమును చాలభాగము వినిపించినారు. వీరి కవితలో  
సాఫీయైన పద్యరచన, మధురమైన శైలి, ఆధునికభావములు,  
దేశభక్తి, కృషివలుని కష్టాలు, స్వార్థపరుల దుర్మృత్తి మొద  
లైనవి వస్తువులు. పద్యరచన కొన్నిచోట్ల చాలపేళలముగా  
నున్నది. వీరికి బరమేశ్వరుడు దీర్ఘాయురారోగ్యైశ్వర్యము  
లొసంగి యితోధిక కవితాశక్తి నిచ్చుగాక !

కవి సమాఖ్య విశ్వనాథ సత్యనారాయణ

భాగ్యనగరము—13-6-50.



మహాశయా !

తమ కవితాంజలిని దిలకించితిని. నూతన భావములును,  
నిర్దళశైలియు, చక్కని తెలుగు నుడికారములుంగలిగి,  
శోభిల్లుచున్నది. ఆంధ్రభారతింబూజింప, నామోదప్రదములగు  
పద్యసుమముల నంజలింగీలించి యర్పించుచున్నట్లు, మీ రొన  
ర్చిన ఈ ఖండకావ్యమునకు నామకరణమొనర్చుట కానందిం  
చుచున్నాడ! రసముప్పత్తి రచించిన పద్యములు సారస్వత  
సేవాపరులగు సరసుల నెంతేని సంతసింపజేయుననుటకు సందియ  
ములేదు. భగవదనుగ్రహమున నితోధికముగ వాఙ్మయమునం  
గృహింపి ఆంధ్రభారతి నుపాసించి యశమునార్జింతురుగాత.

ఇట్లు

రాళ్లబండి రాఘవశర్మ



## బా ర త మూ త

శా॥ పాణిక్ బంగర పుంగలంబుఁగొని విద్వాంసుల్ కవి గ్రామ  
(ఁబల్

రాణింపుంగవితాప్రసూనముల నారాధింపగా, వేడ్క-బ  
ల్గాణల్ నీశుభకీర్తిగీతికలనాలాపింపగా, నష్ట ది (మణీ!  
జ్ఞాణీక్యాంచితవేదిపై వెలయుమమ్మా! భారతాంబా

సీ॥ కనిపెంచినావు కాఁ గల భాగ్య సౌధ ని  
ర్మాతలక్ సత్పుత్ర రత్నములను  
నోచుకొన్నావు కన్నులలో దయా సుధ  
జాలువారఁగ నహింసావ్రతంబు  
ప్రసవించినావు నీ పసిఁడి గర్భంబున  
మేలైన కులుకు వజ్రాల గమల  
వెదజల్లినావమ్మ! పెఱసీమలందు బం  
ధుర కీర్తి కర్పూర పరిమళంబు

తే-గీ॥ బాపుకొన్నావు పర దాస్య బంధనములఁ  
గాంచినావు స్వాతంత్ర్య సౌఖ్యంబు నేఁడు  
శాంతిదాయినీ! మంగళా చారగమని!  
వ్రణుతి శతములు నీకు శ్రీ భరతజనని!

శా॥ బంగారంబునఁ గొంగు నింపుకొనునో భాగ్యంబురాశీ!  
(మహా

గంగా పాంగ! సుధాగళి న్మధుర ముగ్ధస్మిగ్ధ భాషామఖి!  
రంగద్వారిధి మేఖలా! భరతసామ్రాజ్ఞీమణి! గుండెలు  
ప్పొంగ్ నీచరణాబ్జ పీఠమును సంపూజింతునశ్రాంతముక్.

సీ॥ భువనప్రశస్తమా పుణ్య గంగానదీ

సలిలపూరములందు జలకమాడి  
పసుపు నిగ్గుల జగ్గు లెసగఁ బండిన పంట  
చేల సింగారంపుఁ జీరగట్టి  
యఖిల విశ్వంబున కాదర్శకంబైన  
విమలధర్మము కీరీటమును దాల్చి  
ముద్దులుఁ గాఁతుడు మువ్వన్నె యుండాలు  
పూలదండలుగ కొప్పన ధరించి

తే-గీ॥ వర హిమాలయ వజ్ర దర్పణమునందుఁ  
జూచుకొనవమ్మ! నీ భాగ్య శోభనంబుఁ  
గ్రొత్త స్వాతంత్ర్య రమచు కైకొన్నపుత్ర  
వరుల నాశీర్వాదింపుమా! భరతమాత!

## తెలంగాణ

సీ॥ కాకతి సామ్రాజ్య కల్యాణి దిక్కులఁ

గీర్తి దీపములు వెల్గించునాఁడు  
పోతన కవిరాజు పున్నెంపు వాడేవి  
తీయనికైతలం దించునాఁడు  
రామదాసుని భక్తి రసకీర్తనలు ప్రతి  
జీవినిఁ బులకింపఁ జేయునాఁడు  
వేయి కంబాల గాంభీర్యంబులొఁ దెల్లు  
శిల్ప వల్లకలుఁ బుష్పించునాఁడు

తే-గీ॥ గోలకొండ నవాబుల కోటలోన  
నాంధ్ర మంత్రులు నధికార మందునాడు  
గడన కెక్కిన మా తెలంగాణ భూమి  
దలంచుకొని తల్పుకొని మేను పులకరించు.

సీ॥ ఇచ్చోట బగవారి వెచ్చ నెత్తుటితోడ  
దిలకంబు దిద్దె మా తెలుగు జోడు  
యిచ్చోట తురకల కుచ్చితానికి బ్రతి  
సలిపి పేర్గాంచె మా తెలుగుమంత్రీ  
యిచ్చోట మగవార లేని సిగ్గులునట్లు!  
లలిరాజ్య మేలె మా తెలుగురాణి  
యిట జీవ కళిల నొల్కించు బామ్మల జెక్క  
సులినందుకొనియె మా తెలుగు శిల్పి

తే-గీ॥ యిది తెలంగాణ మండల మీధరిత్ర  
పూర్వ వైభవాంశములను భువనమునకు  
సరవి ధంకా బజాయించి చాటివత్తు  
ప్రమదమున గన్నులందు బాష్పములు నిండ.



## నె హు

ఉ॥ అరువది వత్సరంబుల వయః పరిపాక సమంచితుండవై  
వరలితి వాత్సలబంధువుల భంగి బ్రవర్తిలు భారతీయ సో  
దర జనమాచరించెడు సుధామధుర స్తుతి వాఙ్మదీపరం  
పరలను స్నానమాడి కనుమా! జవహారు! చిరాయు  
రున్నతి.

ఉ॥ ఎండిన మోక్షాదు లేని చిగిరించెడు నీ కమనీయమైన వా  
 క్పాండితి కబ్బురం పడి యఖండ బహుకృతితో నమేరికా  
 ఖండము ప్రేమపూర్వకముగా నిను బ్రహ్మరథంబు బట్టెది  
 కాండముఁ జుట్టి వచ్చినవి కమ్మని నీశుభ కీర్తివాసనల్.

సీ॥ కన్నె గులాబి మొగ్గల నిగ్గుల గులుకు నీ  
 మధుర మూర్తికిని నమస్సు లొసంగి  
 ధాత్రికెల్లను మార్గ దర్శకంబైన నీ  
 విజ్ఞాన మహిమకు బిరుదులిచ్చి  
 యమృత పూరమున నోలాడు నీ కమ్మని  
 వాణికి గగ్గురు పాటుఁగాంచి  
 భద్రతా సంఘ సభాస్థలిఁ బంగారు  
 గద్దెపైఁ గూర్చుండు గౌరవ మిడి

తే-గీ॥ అమేరికా కెనడాది రాజ్యముల జనము  
 ప్రేమ రసము నీవైఁ గురిపించినారు  
 గణన మించిన నీగొప్ప తనముఁ జూచి  
 యుబ్బి యుప్పొంగి పోవని యుద్విలేడు,

మ॥ నయగారాజుల పాత వేగమున నూత్న ఖ్యాతి నార్జించు  
 చున్

జయమున్ గాంచితి? భారతీయుల ప్రతిష్ఠావల్లి పుష్పించి వి  
 స్మయసౌభ్యముఁబారజల్లినది బ్రహ్మాండంబునందోశుభో  
 దయ! నీకున్ బ్రణుతాంజలుల్ భరత నేతా! నైహు ధి  
 మన్నుణీ!.

తే-గీ॥ భరతమాతకు నోముల పంట ఫలము  
భారతీయుల ముంగొంగు బంగరంబు  
మా జవాహరు నాయక మండనుండు  
షష్టిపూర్తి మహోత్సవ స్నాతుడయ్యె.



## ★ సా ను భూ తి ★

మ॥ వలపూరించెడు పెండ్లినాటి పసుపుం బారాజి సింగార పుం  
గులుకు మాచకమున్నె నీపతికి నీకు శాశ్వతంబైన వీ  
డొంకలుపుం గూర్చిన దైవమెట్టి కతినుండో! యక్కటా!

యెట్టులన్

దెలవారంగలదింక నీ బ్రతుకు తస్వీ! గుండెనీరయ్యెడిన్.

మ॥ నొసటన్ గుంకుమ బొట్టు, కాశ్మీరినుపున్ దోరంపునున్దొ  
ప్పనన్

గుసుమంబుల్ ధరియించు భాగ్యమది నీకు లేదు  
లేదంచు ర

క్కసి సంఘంబు వితంతు బాలిక కయోగ్యంబంచు శాసి  
చినిన్

బసరంబున్ బలె నెంచుచున్నది దయా భావంబులెక్కింప  
కన్.

తే-గీ॥ ఇంపుదళుకొత్తు నిండు నూతేండ్లబ్రతుకు  
అడవిఁగాసిన వెన్నెలయై కృశింప  
నేవిధంబక్కటా! భరియింపఁ గలవు?  
చెల్లెలా! నీచవైధవ్య జీవనంబు.

ఉ॥ “అమ్మ”యటంచు ముద్దుపలుకైన వచింపగలేని లేతలబా  
యమ్మన మూడుగాళ్ళ ముసలయ్యకుని మడిపెట్టి  
యయ్యయో!

బొమ్మలయాట పెండ్లి విధము బొనరించియు దల్లి  
దండ్రిలే

వమ్మెనరించినారు చెలువంబగు నీనవముగ్ధజీవిక.

తే-గీ॥ కలుకుటుపవాసముల నిగ్గు దరిగిపోవ  
చిక్కిపోయెను నీమేను స్రుక్కి నేడు  
నలుగుచుంటివి యకట! సనాతనంపు  
ధర్మదేవత యినుప పాదాబ్జింద.



## ★ దు రా శ ★

శా॥ ఆటంబాంబుల సృష్టితోడ బ్రళయ ప్రారంభము జేసి పో  
రాటంబుల్ గలిగించుచు భువన సామ్రాజ్యమ్ము  
సాధించు నీ

యాటోపంబులు గట్టిపెట్టియు నహింసానంద సామ్రాజ్య  
పుం

గోట బట్టము గట్టికొమ్ము జగముల్ గొండాడగ  
మర్త్యుడా!

తే-గీ॥ భువన సామ్రాజ్య పదవిని బొందుకొఱకు  
నీచమైన దురాశా పిశాచమునకు  
నెన్ని మానవ శిరము లర్పింతువాక్కో!  
యెంత వేడినెత్తులును ద్రావింతువాక్కో!

తే-గీ॥ విరివిగానీవు దేశాభివృద్ధికొఱకుఁ  
బదిలపరచిన సరమాణు వస్తువితతి  
దేశ పతనానికే దారిఁ దీయుచుండె  
నేల? నీదు ప్రయత్నంబు లింక నరుండ!

చ॥ హృదయము నీకొకింతఁగల దేనియొనర్తువే? యిట్టి కూరతా  
స్పదమగు నట్టి కార్యమును; భావినఁ గల్గ గ నున్న యుద్ధ నీ  
రదపటలంబు గ్రక్కికొను రక్తపుటేఱులఁ దొప్పదోగుచు  
బొదలి హాసింపవే? మనుజ మూర్ఖములు నినుఁ జూచి  
మర్త్యుడా!

ఉ॥ ఏచిన సౌఖ్యదోలలను యేలలనూగుచుఁ బచ్చపచ్చగాఁ  
బూచిన నిండు వృక్షతతి పోలికనొప్పు ప్రపంచము దురా  
శా చకితుండవై రణపిశాచికి బోనము పెట్టఁగోరు నీ  
నీచపుఁ గృత్యముల్ దలఁచి నీరగుచుండెను లోకమంత  
యు.

ఉ॥ జిత్తులమారివై నరుల జీవముల హరియించు చున్న నీ  
కత్తుల కోతకుఁ గరడుఁ గట్టిన నెత్తుటి చుక్కబొట్టుతో  
మిత్తి నటించుచున్నది సుమీ! ప్రళయంబును గొగిలించి నీ  
సత్తువ నెల్ల విశ్వపుట శాంతికినై బలిఁ బెట్టఁబోకుమా!

~\*~

## తెలుఁగు శిల్పి

ఉ॥ కొండల కోనలందొలచి కోమల విగ్రహముల్ సృజించి క  
న్నండువు సేయు నేరుపు నఖండముగాఁ గలదయ్య! నీకు, నీ  
పాండితి తెల్గుతల్లి కొక బంగరు భూషణమై రహించె ను  
న్దండ శిలాకలాపములు తావక కీర్తికి వజ్రహారముల్.

ఉ॥ ముట్టిన మాసిపోవఁగల ముగ్ధమనోహర భావముల్ శిలా  
 ఘట్టములందుఁ జెక్కి కలకాలము శిల్పకళా జగత్తునన్  
 బట్టముఁ గట్టికొంటివి యపార చమత్కృతి వార్ధి! శిల్పిసా  
 మాట్ట! నమశ్శతమ్ముఁ గొనుమా! చిరకీర్తి కిరీటధారివై.

సీ॥ వాడిపోలేదింకఁ బ్రావీణ్య మొలికించి  
 నీవు చెక్కిననాటి తీవె గుంపు  
 మాసిపోలేదు బొమ్మల నెమ్మొగములపై  
 నీవు రచించిన భావగరిమ  
 తగ్గిపోలేదు నిర్దపుఁ బాలరాలపై  
 నీవు చిల్పిన కళా శ్రీవిభవము  
 చెదరిపోలేదింక చిత్రాలపైన నీ  
 వద్దిన రంగుల ముద్దు నిగ్గు

తే-గీ॥ కాలసాగర గంభీర గర్భమందుఁ  
 గలసిపోలేదు నీనేర్పు పాలుపుడనము  
 యెన్ని యబ్దముల్ గడచిపోయిననుగాని  
 శిల్పి మార్తాండ! నీవు శాశ్వతుడవోయి!

మ॥ వలపుఁ జెల్వముఁ జిల్కరించి శిలకుఁ బ్రాణంబులఁ  
 వోయు నీ  
 యులిలో నున్నది విశ్వ సృష్టి రచనోద్యోగ ప్రవీణత్వ ము  
 న్యులకీ నేరుపు కూరుపుంగలదో? లేదో? సంశయంబే  
 యశ  
 స్కృతా! శిల్పకళా విశారద! నమస్కారంబు నీప్రజ్ఞకున్.



# ==♦ కర్నకుఁడు ♦==

ఉ॥ ఎండల వానలందు శ్రమియించి హలంబును బట్టి దున్నగాఁ  
బండిన పంట నెల్ల ధనవంతులగాదెల నింపి యాకటఁ  
మండెడు నీదు పొట్ట కశనంబుయొకింత లభింపదయ్యె నా  
గుండె ద్రవించిపోయినది కూటికి దేవెడు నిన్నుఁజూచినఁ.

మ॥ పొలముఁ దున్ని తనూకవోష్ట రుధిరంబుఁ గార్చిముత్యాల  
పం

టలఁ బండింతువు దైన్య మాస్యముల నాట్యంబాడఁగా  
నాలు బి

డ్డలు పేరాకట స్రుక్కిపోయినను జూడంబోక నెలప్పు డ  
స్యల కన్నంబిడి పాణముల్ నిలిపెదోహళా! కర్నకు  
గ్రామణీ!

సీ॥ పండు నిప్పులవంటి మండు తెండలలోనఁ

గరఁగిపోయినది నీ కండ పుష్టి

ధనికవర్గంబుల ఋణ పిశాచమునకు

బలియైన దకట! నీ భాగ్యరేఖ

స్వేద జలంబు గావించుక భూదేవి

త్రాగెను నీదేహ రక్తమెల్లఁ

బ్రబల పరోపకారమునకై నట్టేటఁ

గలసె నీ యాలు బిడ్డల సుఖంబు

తే-గీ॥ ప్రజల యానంద సౌభాగ్య భవనమునకు

నీదు బాహుబలంబు పునాది జేసి

కుడువ కూడును మైకట్టు గుడ్డలేక  
బ్రతుకుచున్నావు పేద కన్నకకుమార !

తే-గీ॥ ఉర్వి పొరలందు మరుగయి యున్నఫలము  
హల ముఖంబును మోపించి వెలికించీసి  
పంచిపెట్టెద వఖిల ప్రపంచమునకు  
సాటియెవ్వరు నీకు కన్నకకుమార!

ఉ॥ నీ రుధిర ప్రవాహమున గేల ఫలించు ఫలంబు దోచు కొ  
న్నారు; నిను భయంకర ఋణంబున కావలెఁజేసి  
దాచు కొ  
న్నారు,ధనంబు, నీ కడుపునఁ ట్టుధ నిష్పరగిల్చి మెక్కుచు  
న్నారు పసిండికంచముల నవ్య సుధామధురాన్న రాసులఁ .

తే-గీ॥ నిన్ను పీడించి బ్రతుకు ధనికుల యింట  
కలిమి జవరాలు నవ్వులుఁ జిలుకరింప  
రేబవల్పు కష్టించు నీ గృహమునందు  
నినుపగజ్జల తల్లి న రించుటేమి?

సీ॥ దరిలేని నిరుపేద తనపు కష్టాలు నీ  
కంటిపాపలలోనఁ గానుపించు  
భువనసంరక్షణా భ్యుదయ భారంబు నీ  
రక్తనాళిములందుఁ బ్రతిఫలించు  
ననిశంబు ఘోర ట్టుధానల జ్వాల నీ  
ప్రత్యంగ కమునందుఁ బ్రజ్వలించు  
త్రేత్రముఁ బులకింపఁ జేయు యత్నమ్ము నీ  
నరనరమ్ములలోనఁ బరుగులెత్తు

తే-గీ॥ స్వార్థరహితుండవై దేహసారమెల్లఁ  
జేర్చి బరుల సౌఖ్యమునకై పిండి పోసి  
సత్వమింకిన యస్థి పంజరములోడ  
బ్రతికియున్నావు పేద కర్నకకుమార !

తే-గీ॥ పచ్చ పచ్చని యీనాటి పంటభూమిఁ  
ద్రవ్వించినఁ గలదు నీతాతతండ్రి  
యెమ్మకల పొడి వారి రక్తమ్ముఁ గోలి  
పదను విడలేదు నేటికి పంటపొలము.



## ★ సా వి త్ర, ★

తే-గీ॥ పదియునాశేండ్లు నిండని పడుచుకన్య  
వత్త మామలు గ్రుడ్డివారడవిలోనఁ  
గాపురము, జీవితమ్మెట్లుఁ గడపినావా?  
అద్భుతము తల్లి ! నీదు వృత్తాంతమెల్ల.

తే-గీ॥ మహితమైన పాతివ్రత్య మహిమచేత  
దండధరునకు గుండె దండలంజేసి  
పతిని బ్రతికించుకొన్నట్టి భవ్యశీల  
వమ్మ ! సావిత్రి ! వినుతి శతమ్మునీకు.

ఉ॥ పచ్చని కాపురమ్మునఁ గృపారహితాత్మకుండై యముండు

కా

ర్చిచ్చిడినాడు నీమగని జీవము దొంగవలె హరించి, నీ  
సచ్చరితంబు పండినది చచ్చిన భర్త సజీవుడయ్యె గో  
ర్వచ్చని పూలవాన గురిపించిరి వేల్పులు నీశిరంబునన్.

తే-గీ॥ నీవుకోరిన యంత మన్నించి యముడు  
కొంగునిండ వరంబులు గుప్పినాడు  
యత్తమామల యంధత్వ మంతరించె  
తల్లిదండ్రులు పుత్ర సంతతినిఁ గనిరి.

ఉ॥ ఎన్నికఁగన్న యశ్వపతి కింపులకూతురువైజనించి య  
భృన్నతమా సతీత్వమున పుట్టినయింటికి మెట్టినింటికి  
వన్నెలు దిద్ది నావు మృత భర్తకు జీవము వోసి పూర్వపుం  
బున్నెపుటొండ్రకెల్ల మణిపూసవుగా సుతిఁగాంచినావ  
హా !

మ॥ అనసూయాది మహాపతివ్రతల కావంతేనియు దీసి పో  
వని విఖ్యాత సతీశిరోమణివి భవ్యస్వాంత ! నీవంటి స  
ద్వనితా రత్నము బుద్ధవిల్లుటను గాదా? రత్నగర్భాఖ్యయై  
తనరె భారతభూమి యంచితచరిత్రా! నీకుజోహారువుల్.

తే-గీ॥ భారతీయుల హృదయ దర్పణములందు  
నేటికినిఁ బ్రతిబింబించు నీచరిత్రఁ  
గూర్చితో భారతాంబిక కొప్పునందుఁ  
దాల్చుకొన్నది మల్లెపూదండవోలె.



—( ఉ ప స్థ )—

ఉ॥ కాలపుఁ జిత్రకారుడు నొకానొక బంగరుకుంచెతోను మీ  
బాలిక చెక్కుటన్దములపై నవకుంకుమ రాగరేఖికా

జాలము వ్రాయుచుండెను నిశాసతి కాగిటినుండిలోకముల్  
 మేలుకొనె గొలఁకుల సుమించెను దామర పూలదోట  
 లు.

తే-గీ॥ తరచు చీకటి పరదాల మరుగునందు  
 దాచఁ బడియున్న ప్రకృతి సౌఖ్యంబులక్షణ  
 పసుపుకుంకుమ రంగుల ముసుగ్గతి  
 బయలుపడియెనుగన్నుల పలువగుచు.

తే-గీ॥ కమ్మపూదేనెఁ ద్రావి మైకమ్మతోడఁ  
 డమ్మపూవుల కారాగృమ్మల ముద్ర  
 గట్టువడ్డ తుమ్మెద బంది కాండ గుంపు  
 వెలుచుండెను రేకు తల్పులనుదెంచి.

ఉ॥ తూరుపుఁగొండ నెత్త ములఁ దోచె సహస్రకరాలువిప్పి బా  
 లారుణుండంధకార నిచయంబును మాపుచు, కాగిలింతలన్  
 గూరుకుచున్న యట్టియెల కూనలబ్రక్కనుడించి పక్షులిం  
 పారుగళమ్మనన్ గలరవావళిలో వినుతించెదైవమున్॥

### —( పెద్దన )—

ఉ॥ హద్దులు దాటు నేర్పు చెలువార ప్రబంధవిధానకర్తవై  
 ముద్దులల్గైతకు నపూర్వ మనోజ్ఞ కళావిలాసముల్  
 దిద్దితివంట నాటి కవిధీరులు నబ్బరమందిచూడ నో  
 పెద్దన సత్కవీంద్ర! కనుపింపరికన్ నినుబోలు పండితుల్.

ఉ॥ రంగదనూనభావ సువిరాజితమై మకరందమాధురుల్  
 పొంగులువారు నీకవన పుంజిగిమెచ్చుచు నీపదాబ్జమున్  
 బంగరు గండపెండెరమునన్ గయిసేసెను కృష్ణరాయలు  
 పొంగెడుగుండెతోడక విభూషణ! యోకవితాపితామహా!

ఉ॥ కూరిమిమీర రాయలొనఁగూర్చిన చక్కని మందిరమ్మునో  
 రూరు రసాన్నభోజనము, నూయెల మంచము, కమ్మతావి క  
 రూరపుర దమ్ములమ్ముమనమున్ దనియింపగ వ్రాసినావు బం  
 గారు కలమ్ముతోడ మనుగాధను నిగ్గులు పొతవోయుచున్.

తె-గీ॥ నీవు కవనపుర జలువపన్నీరు జలికి  
 పేర్చి బోషింపగా నభివృద్ధిగన్న  
 కృష్ణరాయలవారి సత్కీర్తివల్లి  
 పూచి వలపించినది దిక్సమూహములను

## వీర సమాధి

(ఒక హిందీ కేయము ననుసరించి కొన్ని మార్పులతో)

చ॥ ఇదిమన ఝాన్సిరాణి శయనించిన వీరసమాధి దీనిలో  
 బొదలుచునున్న దిప్పటి కపూర్వవికస్పరమై స్వతంత్రతా  
 భ్యుదిత మనోదీపరుచి పుంజము ఝాన్సి లక్ష్మీబాయికి  
 య్యది ముంపంబుఁగూరిచిన యంతిమ కేళికళాప్రదేశము

తె-గీ॥ ధైర్యభావంబు విడక నంతంబుదాక  
 వీరబాలయై రణమున దూరిపోరి  
 ఝాన్సీలక్ష్మీ పావక జ్వాలవోలె  
 క్షీతినివెలిగించి చితిసధిష్ఠించెచట.

తే-గీ॥ దేశమాత్మ పరాధీన దీన వృత్తి  
బాపుటకు లేత చేతఁ గృపాణమూని  
కదనరంగాన బలియైన కారణమున  
భారతీయుల కిది పూజ్య పదవియయ్యె.

తే-గీ॥ ఈపవిత్ర సమాధిగా ధాపదముల  
జాలి గుండెతో సత్కవీశ్వరులవాణి  
పాడుకొనుచుండు వెన్నెల బయలులందు  
కమ్మకమ్మని భావగీతమ్ములల్లి.

ఉ॥ భారత మాత్మకా చిరతపః ఫలపుంజము ఆయురూడి క  
న్గూరికినట్టి చోటిది యకుంతితశౌర్య పటుత్వమెల్లనా  
కారముఁ బూని మన్ననలఁ గాంచిగతించిన సీమయిద్దియో  
భారత పుత్రులార! తలవాలిచి మొక్కుడు యీసమాధికిఁ.

ఉ॥ పూనిక మోసపు బనులఁ బుక్కిటబట్టు పరస్పరభుత్వ దా  
వానల కీలలందసువులాహుతిఁ జేసిన వీరలక్ష్మీ! యో  
రఘానిసిరాణి! యుజ్వలయశస్తనుధారిణి! యోస్వతంత్రతా  
మానస! నీకు భక్తికుసుమాంజలి పుణ్యసమాధిరూపిణీ!.



## బాలచంద్రుడు

చ॥ చిదిమిన పాలుగాఱు నునుచెక్కుల లేతని నిగ్గులేనియుక్  
వదలని ప్రాయపుంజిటుత పాపఁడవై భయమింతలేక యు  
న్దన మొనర్చి వీరమరణంబును గాంచిన నీదుశౌర్య సం  
పదకు నమస్కరించె బ్రతిపక్ష బలంబులు బాలచంద్రమా!

గీ॥ శిరము ముద్దాడి తల్లి యాశీర్వదించి  
పంప జిగురుకెంగేలఁ గృపాణమూని  
కదన కల్యాణ మంట పాంగణమునందు  
వీరలక్ష్మీని బాలుఁడు పెండ్లియాడె.

ఉ॥ కందిన వాడి ఖడ్గముల గాయపు చిల్లులనుండి నెత్తురుల్  
జింది దొరంగినన్ సరకు సేయక శత్రుశిరంబుఁ గత్తికొ  
నం దగిలించి తెచ్చి జతనంబుగ తండ్రికిఁ జూపినావు నీ  
కుందగు వీరుఁడీ తెలుఁగు కుంభినివై మఱిలన్ జనించునె?

ఉ॥ దాయల గుండెలన్ వెఱపు దయ్యముపిల్లలు సేయనీమహా  
గ్రాయత ఖడ్గధార రణమందున రక్తవసంతమాడె లేఁ  
బ్రాయపు వీర! నీమృదుల బాహుబలమ్మఖిలమ్ము నీదు దీ  
ర్ఘాయువు నాహరించి నది యక్కట! నాయకురాలు  
మృత్యువై.

చ॥ నవనవలాడు బాల్యతరుణమ్మన కమ్మని యుగ్గుఁబాలతోఁ  
జవిఁగొనినావు శౌర్య రుచి, సంగర రంగకళాప్రవీణతన్  
శ్రీవణ మహోత్సవంబుగ వినంబడు మాపల నాటనెటికిన్  
బ్రీవిమలమైన తావక పరాక్రమ దివ్య కథాకలాపముల్.

తే-గీ॥ నీదు వీరవృత్తాంతమున్ వినినయంత  
బడుగు ముసలయ్యకును నెత్తురుడుకులెత్తు  
బాలచంద్రమా! నీచిత్ర వచ్చురిత్ర  
తెలుఁగుతల్లికి ముత్యాల తిలకమయ్యె.



తే-గీ॥ ఘనతరంజైన నీపరాక్రమము కతన  
భాషకందని యాంధ్రుల పౌరుషంబు  
కల్లగాదని జగతికిఁ దెల్లమయ్యె  
పరబలమదేభపంచాస్య! బాలచంద్ర!



## ఇంద్ర ధనుస్సు

గీ॥ తాండవంబొనరించు సందర్భమందు  
చెలువుఁ గులికించు నెమిలి పించెంబువోలే  
నేడురంగుల శోభతో హృద్యమగుచు  
నెనఁగుచున్నది గగనాన నింద్రధనువు.

గీ॥ మొలకపచ్చలు కుప్పగాఁ బోసినట్లు  
పసిమి బంగారమును జోడు వరచినట్లు  
లేగులాబివన్నెలను గీలించినట్లు  
సాంద్రముగ వెల్లుచున్నది నింద్రధనువు.

గీ॥ కుంచెఁ గొని రంగులెల్లను గుదురుపరచి  
వ్రాయునే? చిత్రకరుఁడిట్టి వర్ణనమును  
దైవనిర్ణితమైన సౌందర్యమునకు  
సాటివచ్చునె? నరుల ప్రజ్ఞాబలమ్ము.

గీ॥ అఖిలమును సృష్టిసేయు విశ్వాధిపతికిఁ  
గాలపురుషుఁడు వట్టు శృంగారగరిమఁ  
గులుకు నవరత్నములమేలి గొడుగనంగ  
నెడఁదపులకింప విలసిల్లె నింద్రధనువు.

గీ॥ రంగురంగుల యీసుందరంపు ధనువు  
 నేమహాశిల్పి మింట జిత్రించినాడో?  
 తెలుసుకొనువాడు లేడిలఁ దెలియఁజెప్పు  
 వాడు లేడిది వర్ణింప వశముగాదు.

## వ న వా స ము

గీ॥ తండ్రియానతి పూవుల దండవోలె  
 శిరమున ధరించి సౌమిత్రి సీతతోడఁ  
 బదియున్నాల్గెండ్లు వనములో మెదలుకొంటు  
 బోవుచున్నాడు శ్రీరామ భూవిభుడు.

సీ॥ పంచపత్వాన్నాలఁ బరితృప్తిఁగనునీవు  
 భుజియింతువా? కందమూలములను  
 పట్టుపాస్సులలోనఁ బవ్వళించెడునీవు  
 శయనింతువా? శిలాస్థలములందు  
 మేలైన జిలుగు వస్త్రాలుఁ దాల్చెడునీవు  
 కట్టుకొందువ? నార పుట్టుములను  
 సామ్రాజ్య విభవ రక్షణమొనర్చెడు నీవు  
 శాసింతువా? జంతు సంతతులను

గీ॥ చక్రవర్తిఁ బ్రియతనూజుఁడువయి  
 రాజ్యభోగములను దృఢ ప్రాయముగను  
 విడచి తాపస వేషంబు స్వీకరించి  
 పయనమైతివా? నాతండ్రి! వనముఁజేర.

ఉ॥ నోములునోచి ముద్దల తనూజునినిగ్గనిపెంచి నేడు “మా  
రాముని చిట్టితండ్రిని నరణ్యనివాసిగఁ జేసిపంపుచు  
న్నామని” దీనులౌచు నయనంబుల బాష్పములూలు

దుఃఖి బా

ధామతులైన నీదు తలిదండ్రుల కూటగల్గు టెట్టిలో?

శా॥ ఈడుంజోడును లేని శూరుఁడు, భుజంగేశావతారుఁడు, నీ  
తోడఁబుట్టువు, లక్ష గ్రుండునిదె నీలోఁగూడ నేతెంచుచు  
న్నాడయ్యా! వనమందు నీకు నిసుమంత బాధరాసీకఁగా  
పాడుకొ భక్తుడతండు నీకు నిక లోపంబుండు నే? రాఘవా!

శా॥ విల్లమ్మల్ ధరియించిలక్ష గ్రుండు తావె న్వెంటరాజానకి  
పుల్లబాజ్జీనిఁగూడి ప్రేమ హృదయంపుం దఁడ్రియాదేశ  
ము

జెల్లింపకొ జనుచున్నవాఁడు మఱిలొ శ్రీరామునిగొంచుట  
న్నాళ్ళుంబట్టునో? యంచు పౌరులుకలంత జెందుచున్నా  
రెడక.

ఉ॥ మొన్న నెపెండ్లియాడితివి పుణ్యచరిత్రుని రామచంద్రుని  
గన్నియ వాలకమ్ము సరిగావిడలేదుగదా! పయస్సులోఁ  
లిన్నపు సౌఖ్యమేమనుభవించితివమ్మరొ! యెందఁతెంతవ  
ద్దన్నను గానకుం బయనమైతివి భర్తృపదార్పనారతి.

మ॥ జనకత్నైపతికిన్ బ్రియాత్మజపు, కౌసల్యామహాదేవికిం  
పును జేకూర్చెడు పెద్దకోడలపు, నాభోజేతుఁడైన రా  
మునికిం బట్టపురాణివెల్ల సుఖముల్ బోనాడియేతీరుగా  
వనవాసంబొనరింతువో? జనకజా! పద్మాలుగేండ్లొక్కటన్.

మ॥ చెలికత్తెల్ నిరతంబుఁ జుట్టుఁగొలువన్ శ్రీదేవించందాన ని  
 స్తులహాపూవుటుయేలపానుపులలో దోగాడుచున్ నిండువె  
 న్నెల రేనిన్ దులకించు మానికపు రాణీవాసమున్ పీడియె  
 ట్టులఁ గావించువా? కానలందునికిపట్టుల్ తల్లి! సీతాసతీ!  
 చ॥ వదినెయునన్నగారు పనవాసము సేయుట నాలకించియున్  
 గదలితివా? శరగధిత కాక్కుక హస్తండ్లవై పురోగతి  
 బదిలముసుమ్మి! వారిమ్మదుపాదములన్ ములునాటకుండగా  
 మెడలుము రాతిరించివలు మేలుకతో వనమందులత్తుణా!

సీ॥ కొమ్మలు నాకులుఁ గొనితెచ్చి చల్లని  
 పర్ణకుటీర మేర్పరుపుమయ్య!  
 దోరగాఁబండి మధురమైన ఫలముల  
 నర్పించియాకలి దీర్పుమయ్య!  
 పవళించుటకు నవ్య పల్లవమ్మలతోడ  
 మెత్తనిశయ్య నిర్మింపుమయ్య!  
 నేత్రముల్ ముకుళించి నిద్రఁబోయెడువేళఁ  
 జక్కగా రక్షణ సలుపుమయ్య!

గీ॥ కష్టమొక్కించుకేనియుఁ గలుగకుండ  
 జానకీరాములకు స్వచ్ఛమైనభక్తి  
 సేవలొనరించి యిహపర శ్రీలుఁగొనుము  
 లత్కణకుమార! యో అకళింకహృదయ!

ఉ॥ కన్నులనీరుజాలుఁగొన గన్గదికమ్మగు యెల్లలోడనా  
 కన్నకొమార! వంశతిలకా! జలదామల నీలదేహ! కొం  
 బున్నెపువంట! దివ్యగుణభూషణ! యంచుననుంగుత్తల్లి భ  
 క్తిన్నతుండైన రాఘవునిఁదేల్చెను బ్రేమపుటాశిషంబులన్,

ఉ॥ తల్లులకెల్ల మొక్కి కనతండ్రికి నంజలింజేసి స్నేహసం  
 పుల్లమనస్సుతోడ వలపుం జెలికాండ్రను పెచ్చునైన కాం  
 గిల్చి నమగ్ని బంధువులఁ గ్రేంగనుమాపుల నాదరించి మే  
 ల్బల్లని భూసురాశిషములఁ గొనిరాఘవుడెక్కె తేరునన్.

గీ॥ రాఘవా ! మిమ్ము కొంత దూరమ్మువఱకు  
 సాగనంప సుమంతుండు సత్వరమున  
 గుఱ్ఱములఁబూన్చి పగ్గముల్ గుంజిపట్టి  
 బంగరురథంబు నాయత్ పరచినాడు.



## స్వాగతము

ఈ పద్యములు సిద్ధిపేట ఆంధ్ర సారస్వత పరిషత్ కాభా పక్షమున జరిగిన  
 స్వాగతకోత్సవ సందర్భమున చదువబడినవి.

గీ॥ మాతృభాషవైనున్న ప్రేమంబుతోడ  
 నన్యభాషా విమోహ మనాదరించి  
 విజయలై నట్టి విజ్ఞాన వేత్తలార !  
 స్వాగతముమీకు ఆంధ్ర విద్యాధులార !

సీ॥ ప్రథమాంబునందు నాంధ్ర కవిత్వస్పృష్టికి  
 నన్నయ్యకలమందు కొన్ననాడు  
 పదునైదుపర్వాల భారత కావ్యానం  
 దిక్కిన్న నేర్పులు దిద్దునాడు  
 రెడ్డిరాజులదొడ్డ యొడ్డోలగంబుల  
 శ్రీనాథు వాణి రంజిల్లునాడు

నిండారు బంగారు గండపెండెరములోఁ

బెద్దన్నపదము శోభిల్లునాఁడు

గీ॥ భారతీదేవి కెమ్మోవి పగడమందు

నంకురించిన నవమందహాసలవము

నేటి శుభవేళే మఱలఁ గన్పించు నేమొ ?

అమలగుణులార ఆంధ్ర విద్యార్థులార!

సీ॥ పొతన కవి హలమ్ము కలమ్ముచేతఁ గీ

లించి నేద్యంబు సాగించునాఁడు

కృష్ణరాయలవారి కీర్తి రంగము నెక్కి

యాంధ్ర భారతి నాట్యమాడునాఁడు

దేశభాషలయందుఁ దెలుఁగులెస్సనుమాట

దిగ్విగతముల శబ్దించునాఁడు

మధుర భూపతులు సమ్మతిగ నాహ్వానించి

తెల్లుకెతకు వన్నెఁదెచ్చునాఁడు

గీ॥ కాకతీయులముక్తాపతాకనీడఁ

గోవిదులు వైడి పండించుకొన్ననాఁడు

అమలుజరిగిన స్వర్ణ ఘట్టములుతిరిగి

యరుగుదెంచునో? యేమొ? విద్యార్థులార!

సీ॥ చిరకాలముగ నిరీక్షించుచునున్నట్టి

యాంధ్రరాష్ట్రము వచ్చు సంతవరకు

సాఖ్యప్రదముగ సస్యశ్యామలమ్ములై

యాంధ్రసీమలు పెంపు నందువరకు

తెఱచాపలెత్తి మత్తిలితూర్పు సంధ్రాన  
నాంధ్రనౌకలు నీదులాడువరకు  
శాంతి సందేశముల్ జగతికి జాటింప

నాంధ్ర ధ్వజములు మిన్నంటువరకు  
గీ॥ పూలుపూచి పరీమళమ్ములు వెలార్చి  
యాంధ్ర భాషాలతజగాన నలరువరకు  
గూర్కుకంటికి రాదని ఘోరమైన  
దీక్షగొని నిరంతరము యత్నింపుడయ్య!



## స్వార్థ పరుడ

ఉ॥ అంగములెల్ల చిండియగునట్లు శ్రమించుచు నీకు శ్రీపరి  
ష్వంగ సుఖమ్ముగూర్చి యుపవాసకృశోదరమూర్తులౌచునీ  
ముంగలఁ గొంగుఁజాపుకొని భోజన భిక్షకు వేచినారుకూ  
ర్మింగరుణింపు మార్తుల గరీబులలోకము మెచ్చు సోదరా!

గీ॥ మోసగాడవై పేదల పొట్టఁగొట్టి  
నింపుకొన్నావు పెట్టెలనిండ ధనము  
బీదల నుఖంబునెల్ల బునాదిజేసి  
కట్టుకొన్నావు బంగారు కుట్టిమంబు.

గీ॥ తోడి సోదరుల్ కుడువఁగ కూడులేక  
పూరిగుడిసెలలోనఁ గాపురముసేయ  
అమృత భోజన సంతృప్తి నందుకొనుచు  
సౌధములలో వసింతువే? స్వార్థపరుడ!

శా॥ సీలో మానవతాలవంబుఁ గలదేనీ? తోడివారీవిధం  
బాలుబిడ్డలతోడఁ బట్టణబహిః ప్రాంతములందన్న పా  
నాలుక్ లేకఁ గృశింతురే? ధన పుతృష్టాబుద్ధినిఁపిడి పే  
మాలోకంబున బీదవారిని పరామర్శింపుమా! సోదరా!



## బాష్పాంజలి

మ॥ ఎటులన్ బోయితి? వెట్టిపుణ్యపదమందీవిష్ణుడున్నావో? చీ  
కటులుక్ గ్రమ్మె ఘనమ్ము నీమరణ మాకణ్ణించి యాంధ్రా  
వనిక్

స్ఫటిక స్వచ్ఛయశస్కు! యోతెలుగుభాషా లోకమార్తాండ!  
వెం

కటశాస్త్రీ! నినువంటి సత్కవివరుక్ గన్గొందుమే? యింక  
ముక్.

మ॥ తెనుఁగుంగడ్డముదంబుధిక్ మునిగి శాస్త్రీ! నిన్ను కీర్తింప  
మొ

న్న నె యాస్థానకవిప్రదాన బహుమాన మ్మొందినావంతలో  
ననె యెట్లైగితివయ్య! నీమధురసన్నానోత్సవంబుంగనక్  
గనులుఁ గుట్టినవేము? బ్రహ్మకు నినుక్ గావించెస్వర్గస్థునిక్

సీ॥ లేతనవ్వుల నాంధ్ర మాతదీవింపఁగా

నేనుఁగులెక్కి యూరేగినావు

అష్టావధాన శతావధానములతో

క్షీతిని యుట్టూతలూఁగించినావు



గరువంబుతోడ దిగజములవంటి పం  
డితుల వాదమున నోడించినావు  
కనకాభిషేకాది గౌరవములుఁ గాంచి  
పులకించి యుబ్బి యుప్పొంగినావు

గీ॥ నేఁడు రత్నాలవోలె రాజించుచున్న  
శిష్యవర్మలను దయారుజేసినావు  
శారదాదేవి యపరావతారమనగ  
యశముఁగైకొని బ్రహ్మైక్యమందినావు  
అట్టి నీకు బాష్పాంజలు లమరసుకవి!

ప॥ పలుకులరాణి పాణిఁగల బంగరుపీణియ యేయప్రళతుల్  
బలికెనా? నిన్ను వంటి కవివర్మని మాకెడబాటానర్పు  
చున్  
బిలచుకపోయి స్వర్గపద పీఠితుఁజేసెను మృత్యువక్త్రా!  
కలకలలాడు ఆంధ్రుల ముఖస్మృలఁ దోచె విషాదచిహ్న  
ముల్

ఉ॥ పారములేని నీకవన పాండితికి మది మెచ్చుచున్ జమీం  
దారులుసేయు మన్ననలఁ దద్దయు మోదము నొందినీవునూ  
రూరుఁజరించి యీతెలుఁగు టుర్విసి స్థాపనఁజేసి చన్న నీ  
కిదితి మల్లెతోట పులకించి హసించె బరీమళమ్ములన్.

ప॥ కవితా పాండితిలో బృహస్పతికి వాగ్భంధమ్ము గావించువే?  
దివిజుల్ సన్నుతిసేయ వేల్పుదొర యెంతేవేయి నేత్రాలమ

క్రువ నబ్రంబును నించుచు<sup>క</sup> బులకీతాంగుండై విలో  
కింపగా

నవధానమ్ము లొనర్తువే? కవివతంసా! స్వర్గలోకమ్మున<sup>క</sup>.  
ఉ॥ వాణిహాసింప మొన్న బెజవాడ పురమ్మున నీయఖండ స  
న్నాన మహోత్సవమ్మునకు నవ్యజలమ్ము లొసంగినట్టి కృ  
ష్ణా నది నేడుతీరని విషాదపయోనిధి మున్ని నీమృతి  
స్నానమొనర్చె గింకఁగజాంకుశ! యింతట నింతమారు  
పా?

చ॥ తనరగనీవు తెల్గు కవితా వనవాటికలోన నాటి పో  
యిన నవబీజముల్ మొలకలెత్తి చిగిర్చిఫలించియాధభా  
షను నలరించె దత్తరువు చల్లనినీడల నిల్చినేటి యీ  
తెనుగు కపింద్ర కోటి గడిదేతెను కైతకవాతుచేతల<sup>క</sup>.

తే-గీ॥ వనటగూర్చిన నీనిర్గమనము కతన  
తెలుగుదేశానఁ జీకటి తెరలుగ్రమ్మె  
మధురమైనట్టి నీయాగమనము కతన  
ముదముమీర స్వర్గంబునఁ బొద్దుబొడచె.

సీ॥ నీవు లేకను శూన్యమై విన్నబోవుచు ,  
బాపురుమనియె నీభవన లక్ష్మీ  
వలపూరు నీదు సంభాషణలుదలంచి  
వాపోవుచుండ నీబంధుకోటి  
బాష్పాదకముల తర్పణలిచ్చుచున్నారు  
సిలుగుతో నీకూర్చి శిష్యవరులు  
జొటజొటవెడలు నల్లటిసిరా కన్నీరు  
జిమ్ముచున్నదీనీదు చేతికలము

గీ॥ శోకముద్రిత ముఖములో నీకుటుంబ  
మలమటించుచునున్నది యనవరతము  
నాంధ్రదేశమ్మనఁడు బ్రత్యక్షువు నేడు  
న్న పితమగుచుండె నుష్ణాశ్రు జలములోన.

శా॥ నీకంతస్వరమింక మా చెవులకు వినించునే? సీపవి  
త్రాకారమ్మింక జూడ జాలుదుమె? నేత్రానందపూర్ణంబు  
గ

నాకశీసుఖ డోలికావళులలోన దేలు విద్వన్నణీ!  
కైకొమ్మో చెల్లె పిల్ల పెంకటకవీ! కన్నీటిపూజాంజలుల్.

శా॥ అంతఃబాంతునులేని కూర్చిచెలికాండై లోడివిద్యార్థియై  
యం లేవాసియు నై మెలంగుతిరుపత్యాఖ్యుండుప్రాజ్ఞుండెదన్  
సంతోషించెనె? మొన్నగల్గిన భవత్సన్మాన సౌభాగ్యవృ  
త్తాతమ్మో విని స్వర్గమందు గవిచందా! పెంకటేశాగణీ.

## అంధవైభవము

సీ॥ లోలకలేదింక దిక్కుల జయస్తంభముల్  
నాటివచ్చిన తెలు పొటుండనము  
చవిదగ్గలేదు భాషలకెల్ల మిన్నయై  
కులికింపనేర్చిన తెలుగుపలుకు  
మాయలేదింక సమస్తదేశాలను  
పలపించివచ్చిన తెలుగుకీర్తి  
పదనాటలేదింక బగవారి నెత్తుట  
జలకమ్మలాడిన తెలుగుకత్తి

గీ॥ సవయలేదింక భువనమంటపముబ్రాజి  
ననలుఁదొడిగినతెలుఁగు విజ్ఞానలతలు  
తిరిగిచూడుము సోదరా! తెలుఁగుశోభ  
నేత్రపర్వప్రదముగఁ గాన్పింపఁగలదు.

సీ॥ గడును ధిల్లీషాను ఖైదీగాఁగొనితెచ్చు  
మహితయుగంధర మంత్రియుక్తి  
కదనాన శత్రురక్తపు వసంతములాడు  
బాలచంద్రుని లేత బాహుశక్తి  
అడుగలేదనకిచ్చి యాచకశ్రేణిని  
దనుపు భాస్కరమంత్రీ దానమహిమ  
తేటమాటలను, హత్తించి ముద్దులకైత  
లల్లినవేమన్న యమృతవాణి

గీ॥ ప్రేమనిధియైన భద్రాద్రి రామవిభుని  
గైవసముఁజేసికొన్న విఖ్యాత భక్త  
వరుడు కంచర్లగోపన్న భక్తిగరిమ  
నప్పుడే విస్మరించితే? యాంధ్రపుత్ర!

సీ॥ అమరావతీనగరమున నాంధ్రులశిల్ప  
మందచందముల నింపొందునాడు  
దేవరాయలసభ డెలుగుపల్కులరాణి  
క్రొత్తవన్నెలుదిద్దు కొన్ననాడు  
త్యాగయ్యకంఠాన నాంధ్రసంగీతంబు  
కృతిరూపమున నంకురించునాడు  
అన్యసేమలలోన నాంధ్రులశౌర్యము  
విజయధ్వజములు స్థాపించునాడు

గీ॥ ఇతరదేశీయు లాశ్చర్య మెలసిచూడ  
తెలుగుభూమి వజ్రాలనెత్తించునాడు  
పెంపుఁగాంచిన నీదేశ విభవమెల్ల  
దెలుసుకొనవోయి ! సోదరా ! తిరిగిచూచి



## స రో జి నీ నా యు డు

మ॥ పలుకుంబుల్కున శౌర్యముట్టిపడ సంభాషించు వక్త్రత్వము  
నల ప్రజ్ఞావతి, వంగవంశమునకున్నాణిక్య దీపాంకురం,  
బలఘ్న ఖ్యాతినెఁగన్న చారుకవితా వ్యాపారపారీణ, మా  
తెలుఁగుంగోడలుసౌసరోజిని పడంతో జాలఁగొంఢాడెదన్

ఉ॥ ధీయుతచాతుర్థి భరతదేశ వనాంతరమందు కబ్బిపుం  
గోయిలపిట్టవై మధుర కూజితముల్ వెలయించినావు నీ  
తీయని కైతపాటలకు దిగ్వితతుల్ పులకించిపోయెనో  
నాయునిరాజి ! సుందర గుణంబులరాశి ! సరోజినీసతీ !

మ॥ అసియారాజ్య మహాసభాంతరమునం దధ్యక్షతాభార మ  
త్యసమానమ్మగు చాతురీ గరిమ మిట్టాడన్ జలాయించివే  
డ్కుసుమింపం బరదేశవాసుల పొగడ్తల్ గాంచినావమ్మ !  
లైసల్ బర్చెను నీప్రతిష్ఠ కవయిత్రీ స్వర్గలోకస్థితా !



## ర తి వి లా ప ము

ఉ॥ ఆయత శంభుపాల నయనానల కిలల భస్మరాశియై  
పోయెను నాథ ! నీభువన మోహనరూపము, నీదుమారణా

ధ్యాయము నేడు నాదుహృదయంబున అంపపుఁ గోత్ర  
యయ్యె నీ  
గాయముమాన్పు నౌషధముఁ గల్గునె? యెన్నటికేనియున్  
బ్రభూ !.

చ॥ చిగురువయస్సులోని మన జీవిత నాటక గాథ నేటిలో  
ముగిసెను ప్రేమపుంగొనబు మ్రుగ్గులుఁదీర్చిన నాయెడెంద  
లో  
రగులుచునున్న దెంతయు నిరంతర దుఃఖపు టగ్ని రాశి యీ  
జగమొక యంధకారపుఁ బిశాచి విధంబునఁ దోచుచుండె  
డిన్.

ఉ॥ చల్లని చంద్రమఃకళిను స్వర్ణదినన్ దలపైనఁదాల్చి రం  
జిల్లెడు శంకరుండెటులఁ జిమ్మెను? నీపయి కంటిమంటలన్  
వల్లభ ! తావక ప్రణయనాదము మ్రోగినయట్టి నామనో  
వల్లకి పల్కుచున్నది విపన్న విషాద రసార్ధగీతముల్.

ఆ-వె॥ పతివిహీనమైన సతి జీవనంబు వా  
ర్ధిని తుఘానుదెబ్బఁ దిన్న నౌక  
పసుపు కుంకుమలకుఁ బాసిన వైధవ్య  
జీవితంబు నోర్పు లేవిధంబు?

మ॥ చెలువంబున్ జిలికించి మోదమిడు నాశ్మంగార సౌభాగ్య  
ముల్.

బలియైపోయెను నేటిరోజున మహా వైధవ్య భూతానికన్  
దలిరుంబోడుల భాగ్యరత్నమగు మాన్యంబైనబంగారుమం  
గళిసూత్రంబిక గంగలోఁగలసె సౌఖ్యశ్రీని బోకార్చుచున్.

ఉ॥ ఎండుటెడారిలో తడి యింకిన నాహృదయాంతరంబున  
బండగజాలునే? వలపువంటలు, మిక్కిలి శోకతప్తమై  
గుండెలు బండబారినవి ఘూర్ణిలుచున్నది దేహమెల్లఁబ్ర  
హ్మాండమునయ్యె జీవనపు భారముమోచుట జీవి తేశ్వరా!

గీ॥ పూలబాణాలతో జగంబుల జయింపఁ

గలుగునీఖిలు చెట్టుగుట్టలనుబట్టె

జెలుపుపలుకులఁ గులుకునీ చిలుకగుట్ట

మడవిపాలయ్యె నీకోస మలమటించి.

మ॥ ప్రణతార్తివ్యవసుండు శంభుని తపోభంగంబుఁ జేయింపగా  
నినుఁబుత్తెంచిన వేల్పులందొకరుగానీ నేఁడు నీదురశ్శే  
గని సాహాయ్యము సేయఁరైరికద! ముగ్ధుఁడైన నాభావి జీ  
వన సౌధంబు పునాదిరాల గమిలోఁబాతాళమంటఁబడె

ఉ॥ నిచ్చులు లోడునీడయయి నీప్రియమైతినిఁ జూరఁగొన్ననీ  
నెచ్చెలికాడు మాధవుఁడు నీకొఱకై పరితప్తచిత్తుఁడై  
విచ్చిన పూలదోసిటను వెచ్చని తేనెలలోడ తర్ఫణం  
బిచ్చుచునున్నవాఁడుహృదయేశ్వర! యెట్టులస్వీకరింతువా!

తా॥ సింగరమ్మల ప్రోవు నీతనువు భస్మీభూతమైనప్పుడే  
భంగమై చనె పార్వతీపతి తపోభాగమ్ము, లోకంబున  
శృంగార క్రియ యంతరించినది, మత్సేమప్రవాహమ్ముఁగూ  
డంగోరంబుగనింకిపోయె నడుగంట బుష్పబాణాసనా!

ఉ॥ ఆన్నులమిన్నలకొ వినుతులందిన సుందరినంచు లోకమం  
దెన్నికగన్న నేను దురదృష్టముపాలయి పోయినాను నా  
పున్నెపుండోటలోని లతఁబూచినపుష్పగుళుచ్ఛమాచును  
వన్నెలుంగుల్కునీవెపుడు భస్మమునందితి వన్న డేవభూ !

## తెలంగాణ కవి

ఉ॥ కానికి కోమలంబయిన కావ్యసుమంబును విక్రయించుచుకొ  
దీన మనఃప్రవాహమునఁ దేలుచు నూటపదారులాది స  
న్మాన మహోత్సవంబుల కనారత మువ్విధులూరు నీతెలం  
గాణ కవీంద్ర లేఖనులఁ గల్గునె? చక్కనికావ్యరత్నము.

సీ॥ రూకయో మఱిరెండు రూకలో యర్పించు  
వాని వర్తనమెల్లఁ బ్రస్తుతించి  
ఖిద్దరు వస్త్రాల కాన్కలలో గౌర  
వించెడు దాతలఁ బెండ్లియాడి  
కాలాభిగర్భానఁ గలసిపోయిన పూర్వ  
వైభవంబునకు బాష్పములు రాల్చి  
పరరాష్ట్రములలోన జరుగునత్కపుల బ  
హుకృతులొంచి నిజ్జూర్పుబుచ్చి  
గీ॥ యొక్కచో నిల్వలేక నూరూరు దిరిగి  
తిరిసమెత్తుచునుండెను దేలుంగు కవిత  
గడనకెక్కిన మాతెలంగాణమందుఁ  
దలంచుకొనినంత నకట ! కన్నులుచెమర్చు.



గీ॥ అక్కటిక మింతలేని పెద్దమ్మకటికి  
కొంగిలింతలం జిక్కిన కవికలాన  
పరుగువారునె? మధుర భావనవంతి  
తఘకులొలుకునె? మృదుల శబ్దప్రణాళి.



## తెలుగు పూజ

మ॥ తలంపక రాజులవారు బాహువున నెత్త బల్లకీనెక్కిమా  
తెలుగుంబల్కుల రాణి నూత్నరుచుబద్ధిపింపగా రాజ వీ  
ధుల నూరేగిన నాటి కమ్మని కథాస్తోమంబు భావింపుచుక  
బులకించుక దనువల్లి కన్గొలుకులందుక నిండు మోదాశ్రు  
వుల్.

మ॥ తెలుగుంగావ్యపుం గన్నెమిన్నలకు భర్తృత్వంబునుం  
బూని యు  
జ్వల తేజోనిధులై విరాజిలిన రాజశ్రేష్ఠు లాజ్ఞించు న  
ప్పలుపుం గీరితి కమ్మకప్పురపుం దాపుల్ గుష్పమంచస్థది  
క్కులవాసించిన నాటి స్మరణముగముక గొండాడెడక  
వేడ్కమై.

మ॥ ఒకనాడాంధ్రుల భేదభావమున నత్యుత్సాహులొట్లేచ్చవీ  
ర కృపాణంబుల వాడిపోటులకు దుర్వారపృథిన్నమ్ములై  
వికృతాకారములొచుం గన్నడెడు హంపిత్తేత్రైధిల్య శి  
ల్ప కళాఖండములక విషాదవిధి నారాధింతు కన్నీళ్ళతో.

ఉ॥ కట్టిడి కోడిపందెపుతగాద నెపంబున నాయురాలిచేఁ  
బుట్టిన ఘోరమైన రణభూమిని వీరవిహార కేళికా  
ఘట్టముల వెలార్చి మృత్యుగాంచిన బాలునిశౌర్యగాధల  
బట్టుగ నాలపించు పలనాటి వసుంధర కంజలించెదన్.

సీ॥ నాతెల్లుతోటలో నవ్యకావ్య సుమాలు  
విరిసిదిక్కులనిండఁ బరిమళించె  
నాతెల్లుపసిండి వీణానిక్వణమ్ములోఁ  
దీయనిభక్తి గీతికలు మొరసె  
నాతెల్లు మందిరాంతరమందు మేటి శి  
ల్పుల కళాసంపద పూలుపూచె  
నాతుల్లు గగనాంగణమున వీరుల ఖడ్గ  
విద్యుల్లతారుచుల్ వెలింగిపోయె

గీ॥ నాతెలుంగు మనోహర నాగరికత  
మండఁబడాల కెగఁబ్రాకి తాండవించె  
నాతెలుంగు సత్కీర్తి కన్యాలలామ  
పుడవికొలుపు ముత్యాల గొడుగుబట్టె.

సంపూర్ణము.

